

Stórsigur í toppdysti

Fremad Amager var greiði sigursharrin, tá ið liðið hevði vitjan av Skjold í 2. deild eystur sunnudagn. Hetta var ein toppdystur, men úrsliti gav ábendingar um nakað annað. Fremad Amager vann nevniliga dystin heili 6-2, og so kundi føroyska felagið á Amager fegnast um, at oddastøðan var staðfest. Eingin av ungu føroysku spælarunum, sum royna seg í Fremad Amager, spældu við í hesum dystinum.



Claus aftur á vøllinum

Claus Bech Jørgensen fekk eina líta løtu á vøllinum, tá Blackpool spældi ímóti Watford í næstbestu ensku fót bólt sdeildini um vikuskiftið. Blackpool manglaði fleiri av sínum spælarum, og tí var pláss aftur blivið fyri Claus í hópnum. Hann sæt tó á beinkinum og kom á vøllin móti endanum av dystinum. Úrslitið gjørdist 1-1, eftir at Blackpool eitt korter fyri leiklok við brotssparki javnaði leiðsluna hjá Watford.

VB/Sumba-Skála 0-1 (0-1):

Skála vann rótutatan dyst

Tað var ikki væl leiktan fót bólt, ið áskoðararnir í Vági finga at síggja sunnudagin. Eitt mál kom í dystinum, og tað átti Skála.

FORMULADEILDIN

Pætur Albinus

patur@sosialurin.fo



VB/Sumba



Skála

Dysturin millum VB/Sumba og Skála hevði lítlan og ongan týdning. VB/Sumba hevði ongan møguleika at bjarga sær yvirliving í Formuladeildini, meðan Skála hvørki kann vinna heiðursmerki ella hevur møguleika at flyta niður.

Pætur sigursharri

Tað var als ikki talan um

nakað flott fót bóltsspæl á Eiðunum. Friska lotið darvaði eisini, og alt í alt var talan um ein rótutan dyst. Ikki vóru nógv gjøgnumförd álop, og málmøguleikar vóru sera fáir.

Og málið, sum Skála fekk í 10. minutti, kundi heldur ikki teljast sum ein málmøguleiki. Pætur Dam Jacobsen hevði bóltin í høguru síðu, og tað var líkt til, at tað var eitt innlegg, sum sneiddi sær í netmeskarnar til hálvleiksúrslitið.

Vindurin vaks

Seinni hálvleikur líktist nógv fyrra hálvleiki. Eisini hervóru fáirmálmøguleikar, men størsta møguleikan áttiuttan iva innskifti Óbi, sum kom púra fríður móti málinum, men misnýtti. Skála var omaná meginpartin av seinna hálvleiki og bæði kundi og burdi havt skorað eitt mál afturat.

Einki mál kom afturat í hesum heldur rótuta dysti, og Skála fekk hóast alt trý uppiborin stig.

Við sigrinum togaði Skála seg uppá sætta plássið í



Formuladeildini, meðan VB/Sumba mest sum er farið í tómgongd í botninum.

Skála skoraði einsamalla málið í dystinum ímóti botnliðnum VB/Sumba

B71-GÍ 2-3 (1-1):

Gøtumenn eru drúgvir

Hóast B71 tvær ferðir var á odda, so megnaði GÍ at fara um fjørðin við øllum stigunum

B71-GÍ

Jákup Mørk

jakup@sosialurin.fo



B71



GÍ

Eftir langan aldudal er GÍ rættuliga komið fyri seg aftur.

ur. Í fyra teimum seinastu umfórnum hava teir vunnið níggju stig. Á Sandi var heimaliðið tvær ferðir á odda, men tá ið síðsta bríkslið ljóðaði, var GÍ omaná. Bæði í málum – 3-2 – og í manntali. Símun Hansen hjá B71 sá bæði gult og reytt í tíðini, sum Ransin Djurhuus hevði lagt afturat.

Talan var um uppgerð millum tveir ymiskar mátar at nýta fót bóltsevnini.

Sandoyingar eru við at mynda nýtt lið. Miðalaldurin var lágur, og hann lækkaði uppafur meiri, tá ið teir tíðliga vóru noyddir at skifta miðverjan Andres Rasmussen út. Saknur var í skadda

toppskjúttanum Clayton Soares, men B71 dugdi væl við bóltinum, og tað eru fleiri nýggj spennandi B71 nøvn á veg inn í Formulameistaravæðing.

Hóast B71 tapti, so er eingin ivi um, at liðið eisini næsta kappingarár verður í bestu deildini, og tá fara nýggju mennirnir at fáa nýggjar møguleikar at mennast.

Gøtumenn duga at spæla fót bólt, og teir vistu enn eina ferð, at teir megna heilt væl at gagnnýta stóru líkamligu orkuna. Miðalaldurin var hægri enn hjá B71, og hann hækkaði ikki so lítið í 74. minutti, tá ið 38 ára gamli Magni Jarnskor kom

á vøllin fyri ein av teimum yngstu – Pól Jóhannus Justinussen.

B71 legði seg á odda beinavegin. Miðvallarin í høguru Gudmund Nielsen legði innfyri, og Rasmus Nielsen skoraði. Eitt korter seinni javnaði Christian Lundberg við finum langskoti.

Rasmus Nielsen legði B71 framum aftur eftir ein stóran tíma. Hesa ferð átti Símun Hansen uppleggið. Eitt lítið korter undan leikloki var Christian Lundberg aftur upp á spæl. Hesa ferð umsetti hann brotsspark til mál. Sandoyingar vóru ikki fegnir um dómin. Teir vildu vera við, at liðformaðurin, Eiríkur Poulsen, hevði tamt

bóltin við bringuni og ikki við arminum. Men tað var dómarnir ikki samdur við teimum í.

Í síðstu løtu fekk GÍ sigursmálið. Hans Pauli Petersen, sum hesa ferð hevði miðvallarkjans, stýrði við høgðinum bóltin í málið aftanfyri Símun Rógva Hansen, sum hevði hondina á.

Sjálvandi vórusandoyingar vónbrotnir av úrslitinum, men teir uggaðu seg við góða leikliga avrikinum. Gøtumenn fóru fegnir til hús. Næsta takið hjá teimum verður NSÍ í Sarpugerði. Tá fer tað at vísa seg, hvussu drúgvir teir í GÍ eru!

Heiðurin at spæla fyri

Tað má vera tungt at fara á vøllin at berjast í 90 minuttir uttan kunna broyta nakað á stigatalvuni. Júst soleiðis hevði VB/Sumba tað, men á vøllin fóru teir sjálv-sagt.

- Vit høvdu heiðurin at spæla fyri. Tað er altíð gott at veitra farvæl á ein góðan hátt, sigur liðskipari hjá VB/Sumba, Dan Djurhuus.

- Av tí at vit eru fluttir niður, lá einki trýst á okkum undan dystinum. Vit skuldu bara inn at spæla fót bólt, sigur Dan og leggur afturat, at ætlanin er at flyta upp aftur komandi kappingarár.

- Vit vóru nógv betri

Bogi Gregersen hjá Skála er ikki bangin at gera sína greiðu niðurstøðu av dystinum í Vági sunnudagin.

- Vit vóru nógv betri enn teir. Í nógv vindinum kundu vit koma undir trýst í deyðbóltstøðum, men høvdu stóru møguleikarnar og skoraðu, sigur Bogi.

- Vit kunnu spæla nógv meira frítt, hava ongar nervar áðrenn dyst, men spæla sjálvandi fyri at vinna, sigur Skála-framherjin um støðuna, har teir hvørki kunnu vinna heiðursmerki ella flyta niður.